
अरुण कमल 
(I954) 





अरुण कमल का जन्म बिहार के रोहतास जिले के नासरीगंज में [5 फरवरी 954 को हुआ। 
ये इन दिनों पटना विश्वविद्यालय में प्राध्यापक हैं। इन्हें अपनी कविताओं के लिए साहित्य 
अकादमी पुरस्कार सहित कई अन्य पुरस्कारों से भी सम्मानित किया गया। इन्होंने कविता-लेखन 
के अलावा कई पुस्तकों और रचनाओं का अनुवाद भी किया है। 

अरुण कमल की प्रमुख कृतियाँ हैं : अपनी केवल धार, सबूत, नए इलाके में, पुतली 
में संसार (चारों कविता-संग्रह) तथा कविता और समय (आलोचनात्मक कृति)। इनके 
अलावा अरुण कमल ने मायकोव्यस्की की आत्मकथा और जंगल बुक का हिदी में और हिंदी 
के युवा कवियों की कविताओं का अंग्रेज़ी में अनुवाद किया, जो 'वॉयसेज' नाम से प्रकाशित 
हुआ। 

अरुण कमल को कविताओं में नए बिंब, बोलचाल की भाषा, खड़ी बोली के अनेक 
लय-छंदों का समावेश है। इनकी कविताएँ जितनी आपबीती हैं, उतनी ही जगबीती भी। इनकी 
कविताओं में जीवन के विविध क्षेत्रों का चित्रण है। इस विविधता के कारण इनकी भाषा में 
भी विविधता के दर्शन होते हैं। ये बड़ी कुशलता और सहजता से जीवन-प्रसंगों को कविता 
में रूपांतरित कर देते हैं। इनकी कविता में वर्तमान शोषणमूलक व्यवस्था के खिलाफ़ 
आक्रोश, नफ़रत और उसे उलटकर एक नयी मानवीय व्यवस्था का निर्माण करने की आकुलता 
सर्वत्र दिखाई देती है। 

प्रस्तुत पाठ की पहली कविता 'नए इलाके में! में एक एसी दुनिया मे प्रवेश का 
आमंत्रण है, जो एक ही दिन में पुरानी पड़ जाती है। यह इस बात का बोध कराती हे 
कि जीवन मे कुछ भी स्थायी नहीं होता। इस पल-पल बनती-बिगड्ती दुनिया मे 
स्मृतियो के भरोसे नहीं जिया जा सकता। इस पाठ की दूसरी कविता ' खुशबू रचते हें हाथ' 
सामाजिक विषमताओं को बेनकाब करती है। यह किसकी और कैसी कारस्तानी है कि जो 

वर्ग समाज में सोंदर्य की सृष्टि कर रहा हे और उसे खुशहाल बना रहा हे, वही वर्ग अभाव मे, 
गंदगी में जीवन बसर कर रहा हे? लोगों के जीवन में सुगंध बिखेरनेवाले हाथ भयावह स्थितियों 
मे अपना जीवन बिताने पर मजबूर हें! क्या विङबना है कि खुशबू रचनेवाले ये हाथ दूरदराज 
के सबसे गंदे और बदबूदार इलाकों में जीवन बिता रहे हें। स्वस्थ समाज के निर्माण में योगदान 
करनेवाले ये लोग इतने उपेक्षित हे! आखिर कब तक? 

(॥) नए इलाके में 


इन नए बसते इलाकों में 
जहाँ रोज़ बन रहे हें नए-नए मकान 
मैं अकसर रास्ता भूल जाता हूँ 


धोखा दे जाते हें पुराने निशान 

खोजता हूँ ताकता पीपल का पेड 

खोजता हूँ ढहा हुआ घर 

ओर ज़मीन का खाली टुकडा जहाँ से बाएँ 

मुडना था मुझे 

फिर दो मकान बाद बिना रंगवाले लोहे के फाटक का 
घर था इकमंज़िला 


और में हर बार एक घर पीछे 
चल देता हूँ 
या दो घर आगे ठकमकाता 


यहाँ रोज़ कुछ बन रहा है 


रोज़ कुछ घट रहा है 
यहाँ स्मृति का भरोसा नहीं 

नए इलाके में/खुशबू रचते हैं हाथ/09 


एक ही दिन में पुरानी पड़ जाती है दुनिया 
जैसे वसंत का गया पतझड को लोटा हूँ 

जैसे बेसाख का गया भादों को लोटा हूँ 

अब यही है उपाय कि हर दरवाज़ा खटखटाओ 
और पूछो- क्या यही हे वो घर? 


समय बहुत कम हे तुम्हारे पास 
आ चला पानी ढहा आ रहा अकास 
शायद पुकार ले कोई पहचाना ऊपर से देखकर। 


(2) खुशबू रचते हैं हाथ 


कई गलियों के बीच 
कई नालों के पार 
कूडे-करकट 

के ढेरों के बाद 

बदबू से फटते जाते इस 
टोले के अंदर 

खुशबू रचते हैं हाथ 
खुशबू रचते हैं हाथ। 


उभरी नसोंवाले हाथ 

घिसे नाखूनोंबाले हाथ 

पीपल के पत्ते-से नए-नए हाथ 
जूही की डाल-से खुशबूदार हाथ 

गंदे कटे-पिटे हाथ 
जख्म से फटे हुए हाथ 
खुशबू रचते हैं हाथ 
खुशबू रचते हैं हाथ। 


यहीं इस गली में बनती हैं 

मुल्क की मशहूर अगरबत्तियाँ 

इन्हीं गंदे मुहल्लों के गंदे लोग 

बनाते हैं केवडा गुलाब खस और रातरानी 
अगरबत्तियाँ 

दुनिया की सारी गंदगी के बीच 

दुनिया की सारी खुशबू 
रचते रहते हैं हाथ 


खुशबू रचते हैं हाथ 
खुशबू रचते हैं हाथ। 


प्रश्‍शन-अभ्यास 
(।) नए इलाके में 


निम्नलिखित प्रश्नों के उत्तर दीजिए- 

(क) नए बसते इलाके में कवि रास्ता क्यों भूल जाता है? 

(ख) कविता में कौन-कौन से पुराने निशानों का उल्लेख किया गया है? 

(ग) कवि एक घर पीछे या दो घर आगे क्यों चल देता है? 

(घ) “वसंत का गया पतझड़' और 'बेसाख का गया भादों को लौटा' से क्या अभिप्राय है? 
(ङ) कवि ने इस कविता में 'समय की कमी' की ओर क्यों इशारा किया है? 

ie नए इलाके में/खुशबू रचते हैं हाथ/]]] 
(च) इस कविता में कवि ने शहरों की किस विडंबना की ओर संकेत किया है? 
2. व्याख्या कीजिए- 
(क) यहाँ स्मृति का भरोसा नहीं 
एक ही दिन में पुरानी पड़ जाती है दुनिया 
(ख) समय बहुत कम हे तुम्हारे पास 
आ चला पानी ढहा आ रहा अकास 
शायद पुकार ले कोई पहचाना ऊपर से देखकर 


योग्यता-विस्तार 
पाठ में हिंदी महीनों के कुछ नाम आए हैं। आप सभी हिंदी महीनों के नाम क्रम से लिखिए। 


(2) खुशबू रचते हैं हाथ 


॥. निम्नलिखित प्रश्नों के उत्तर दीजिए- 
(क) “खुशबू रचनेवाले हाथ' कैसी परिस्थितियों में तथा कहाँ-कहाँ रहते हैं? 
(ख) कविता में कितने तरह के हाथों की चर्चा हुई है? 
(ग) कवि ने यह क्यों कहा है कि “खुशबू रचते हें हाथ'? 
(घ) जहाँ अगरबत्तियाँ बनती हैं, वहाँ का माहौल कैसा होता है? 
(ङ) इस कविता को लिखने का मुख्य उद्देश्य क्या है? 
2. व्याख्या कीजिए- 
(क) () पीपल के पत्ते-से नए-नए हाथ 
जूही की डाल-से खुशबूदार हाथ 
(7) दुनिया की सारी गंदगी के बीच 
दुनिया को सारी खुशबू 
रचते रहते हैं हाथ 
(ख) कवि ने इस कविता में 'बहुवचन' का प्रयोग अधिक किया है? इसका क्या कारण है? 
(ग) कवि ने हाथों के लिए कौन-कौन से विशेषणों का प्रयोग किया है? 
योग्यता-विस्तार 


अगरबत्ती बनाना, माचिस बनाना, मोमबत्ती बनाना, लिफ़ाफ़े बनाना, पापड़ बनाना, मसाले कूटना 
आदि लघु उद्योगों के विषय में जानकारी एकत्रित कोजिए। 

0०70 पवी 
शब्दार्थ और टिप्पणियाँ 


इलाका 
अकसर 

ताकता 

ढ्हा 

ठकमकाता 

स्मृति 

बसंत 

पतझड़ 

वैसाख ( वैशाख ) 
भादों 

अकास ( आकाश ) 
नालों 


कूड़ा-करकट 
टोले 

जख्म 

मुल्क 

केवड़ा 

खस 

रातरानी 
मशहूर 


क्षेत्र 

प्राय:, बहुधा 

देखता 

गिरा हुआ, ध्वस्त 

धीरे-धीरे, डगमगाते हुए 

याद 

छह ऋतुओं में से एक 

एक ऋतु जब पेडों के पत्ते झड़ते हैं 
चैत (चेत्र) के बाद आने वाला महीना 
सावन के बाद आने वाला महीना 
गगन 

घरों और सड़कों के किनारे गंदे पानी के बहाव के लिए 
बनाया गया रास्ता 

रद्दी, कचरा 

छोटी बस्ती 

घाव, चोट 

देश 

एक छोटा वृक्ष जिसके फूल अपनी सुगंध के लिए प्रसिद्ध हैं 
पोस्ता 

एक सुगंधित फूल 

प्रसिद्ध 


rr 


2020-2 


टिप्पणी 


2020-2 


टिप्पणी 


2020-2 


